



пр. М. Джалиля, 46, г. Набережные Челны, 423800

М. Жәлил пр., 46, Яр Чаллы шәһәре, 423800

Телефон/факс (8552) 70-37-82, tukay@tatar.ru

14.11.2022 № 26/5

На № _____ от _____

КАРАР

2023 елга һәм 2024, 2025 еллар планы чорына Тукай муниципаль районы бюджет проекты буенча халык тыңлауларын үткәру турында

«2023 елга һәм 2024, 2025 еллар планы чорына Тукай муниципаль районы бюджеты хакында» Тукай муниципаль районы Советы карары проекты буенча Тукай муниципаль районы халкының фикер алышуда катнашу хокукын саклау максатыннан һәм Тукай муниципаль районында халык тыңлауларын оештыру һәм үткәру тәртибе турында 2018 елның 29 декабрдәге вн/2 номерлы нигезләмәгә таянып, муниципаль берәмлек Советы

КАРАР БИРДЕ:

1. «2023 елга һәм 2024, 2025 еллар планы чорына Тукай муниципаль районы бюджеты хакында» карар проекты буенча халык тыңлауларын билгеләргә.

1.1. Халык тыңлауларын үткәру вакытын 2022 елның 5 декабрдә 17.00 сәгатькә билгеләргә, үткәру урыны: Яр Чаллы шәһәре, М.Жәлил проспекты, 46 йорт (муниципаль район Советының утырышлар залы);

1.2. Фикер алышына торган мәсьәлә буенча тәкъдимнәр һәм чыгыш ясау хокукы белән халык тыңлауларында катнашу өчен гаризалар 2021 елның 3 декабрдә кадәр почта аша түбәндәге адреска жиберелә: 423800, Яр Чаллы шәһәре, М.Жәлил проспекты, 46 йорт, 330 кабинет яисә факс буенча юнәлтелә: (8552)70-17-24.

2. «2023 елга һәм 2024, 2025 еллар планы чорына Тукай муниципаль районы бюджеты хакында» карар проекты буенча халык тыңлауларын үткәру тәртибен кушымта нигезендә расларга.

3. Әлеге карарны һәм «2023 елга һәм 2024, 2025 еллар планы чорына Тукай муниципаль районы бюджеты хакында» карар проектын «Якты юл» («Светлый путь») газетасында бастырырга һәм Тукай районының рәсми сайтында 2022 елның 16 ноябрдән дә соңга калмыйча урнаштырырга.

4. Түбәндәге составта оештыру комитетын төзәргә:

- Камаев Фаил Мисбах улы – район Башлыгы,

- Сәхбиев Мансур Шакиржан улы – бюджет, салымнар һәм икътисадый сәясәт буенча даими комиссия рәисе, Биклән авыл җирлеге Башлыгы,

- Гончарова Ольга Анатольевна – бюджет, салымнар, һәм икътисадый сәясәт буенча даими комиссия әгъзасы, Шилнәбаш авыл җирлеге Башлыгы,


- Хәбибуллин Айрат Рафак улы – район Башкарма комитеты Җитәкчесе,

- Камалова Айгөл Ринат кызы – район финанс-бюджет палатасының әйдәп баручы белгече.

5. Оештыру комитетына билгеләнгән тәртип нигезендә һәм әлеге карарда билгеләнгән срокларда «2023 елга һәм 2024, 2025 еллар планы чорына Тукай муниципаль районы бюджеты хакында» карар проекты буенча халык тыңлауларын әзерләргә һәм үткәргә.

6. Әлеге карар үтәләшен контрольдә тотуны бюджет, салымнар һәм икътисадый сәясәт буенча даими комиссиягә йөкләргә.

Муниципаль берәмлек Башлыгы,
Совет Рәисе



Ф.М. Камаев

«Тукай муниципаль районы»
муниципаль берәмлеге
Советының 2022 елның 14
ноябрдәгә 26/5 номерлы
караына кушымта

**2023 елга һәм 2023, 2025 еллар планы чорына Тукай муниципаль районы
бюджеты проекты буенча халык тыңлауларын оештыру һәм үткәру тәртібе**

1. Халык тыңлауларында жирле бюджет проекты Россия Федерациясе Бюджет кодексын, башка федераль законнар, устав, «Районда бюджет төзелеше һәм бюджет процессы турында» нигезләмә белән билгеләнгән каралган үзенчәлекләрен исәпкә алып карала.

2. Жирле бюджет проекты буенча халык тыңлауларын билгеләү турында карар кабул итүче орган булып муниципаль берәмлекнең вәкиллекле органы тора.

Жирле бюджет проекты буенча халык тыңлауларын үткәруне гамәлгә ашыручы орган булып оештыру комитеты тора.

3. Жирле бюджет проекты буенча халык тыңлауларын билгеләү турында карар, аны кабул иткәннән соң, 10 көн эчендә басылып чыгарга тиеш.

4. Жирле бюджет проекты буенча халык тыңлаулары жирле бюджет проекты басылып чыкканнан соң 15 календарь көннән дә иртәрәк үткәрелми.

5. Халык тыңлауларын билгеләү турында карар кабул иткән район Советы 5 кешедән торган оештыру комитетын төзи. Оештыру комитеты төзелгәннән соң 3 көннән дә соңга калмыйча уздырылган беренче утырышта үзенң составыннан рәисне, урынбасарны һәм секретарьне сайлай. Оештыру комитеты утырышта аның әгъзаларының яртысыннан артыгы булганда карар кабул итәргә хокуклы.

Оештыру комитеты тыңлауларда катнашырга теләүчеләргә тыңлаулар үткәрелә торган бинага тоткарлыксыз керү мөмкинлеген тәмин итәргә тиеш.

Халык тыңлауларын үткәру көнендә оештыру комитеты халык тыңлауларында катнашучыларны теркәүне гамәлгә ашыра.

6. Халык тыңлауларында оештыру комитеты рәисе рәислек итә. Рәислек итүче халык тыңлауларын ача, халык тыңлауларының сорауларын, тыңлауларны үткәру буенча тәкъдимнәрне игълан итә, үзе, секретарь һәм экспертлар белән таныштыра, тыңлаулар уздыру инициаторларын атай. Оештыру комитеты секретаре халык тыңлауларының беркетмәсен алып бара.

7. Рәислек итүче фикер алышу үткәрелә торган сорау турында игълан итә һәм халык тыңлауларын үткәру инициаторлары тарафыннан вәкаләтле затка, экспертларга, шулай ук чыгыш ясарга хокукы булган халык тыңлауларында катнашучыларга сүз бирә. Чыгышларның чиратлылыгы оештыру комитеты тарафыннан теркәлгән гаризалар бирү чираты белән билгеләнә.

8. Тыңлауларда катнашучылар, шул исәптән экспертлар үз тәкъдимнәренән кире кайтырга һәм (яки) башка халык тыңлауларында катнашучыларның тәкъдимнәренә кушылырга хокуклы.

Фикер алышу нәтижәләре буенча халык тыңлауларына чыгарылган мәсьәләне хәл итү буенча тәкъдимнәр һәм рекомендацияләрнең бердәм исемлеге төзелә (тыңлауларда катнашучылар тарафыннан кире алынган тәкъдимнәрдән тыш).

9. Тәкъдимнәр һәм рекомендацияләр белән йомгаклау документы төзелгәннән соң, рәислек итүче әлеге мәсьәләне хәл итүнең йомгаклау вариантын тавышка куя. Халык тыңлауларында карарлар ачык тавыш бирү юлы белән тыңлауларда теркәлгән катнашучылар саныннан гади күпчелек тавыш белән кабул ителә. Тыңлауларда катнашкан һәр кеше бер тавышка ия, ул жирле әһәмияттәге мәсьәләне тәкъдим иткән карар өчен, аңа каршы бирелә яисә тавыш бирүдән тыелып кала. Тавыш бирү нәтижәләре беркетмәгә кертелә. Беркетмәгә рәислек итүче һәм халык тыңлаулары секретаре имза куя.

10. Халык тыңлаулары беркетмәсе нигезендә тыңлаулар үткән көннән соң 3 эш көне эчендә халык тыңлаулары нәтижәләре турында бәяләмә әзерләнә, анда түбәндәгеләр күрсәтелә:

- 1) халык тыңлауларына чыгарылган сорау (сораулар);
- 2) халык тыңлауларын уздыру инициаторы;
- 3) халык тыңлауларын билгеләү турында хокукый актының датасы, номеры һәм исеме, шулай ук бастырып чыгару датасы;
- 4) халык тыңлауларын үткөрү көне, вакыты һәм урыны;
- 5) халык тыңлауларын үткөрүче оештыру комитеты;
- 6) халык тыңлауларында катнашучылар турында мәгълүмат, шул исәптән чыгыш ясарга хокуклылар хақында;
- 7) халык тыңлауларына чыгарылган мәсьәләне хәл итү буенча тәкъдимнәр һәм рекомендацияләрнең бердәм исемлеге (тыңлауларда катнашучылар тарафыннан кире алынган тәкъдимнәрдән тыш);
- 8) жирле билгеләнештәге мәсьәләне хәл итүнең йомгаклау варианты;
- 9) халык тыңлауларында катнашучыларның тавыш бирү нәтижәләре.

11. Халык тыңлаулары нәтижәләре турында бәяләмәгә оештыру комитеты рәисе һәм секретаре тарафыннан кул куела һәм ул халык тыңлауларын үткәргән көннән соң 3 эш көнендә бастырылырга тиеш.

12. Халык тыңлаулары нәтижәләре турында бәяләмә халык тыңлауларына чыгарылган мәсьәләләр буенча карар кабул итү өчен җаваплы жирле үзидарә органы тарафыннан мәҗбүри каралырга тиеш. Карап тикшерү нәтижәләре мәҗбүри тәртиптә, жирле үзидарәнең вәкаләтле органы тарафыннан халык тыңлаулары нәтижәләре турында бәяләмә карап тикшерелгәннән соң, 3 эш көнендә бастырып чыгару юлы белән муниципаль берәмлек халкына җиткерелә.

13. Халык тыңлаулары нәтижәләре турында бәяләмә, Россия Федерациясе законнары белән билгеләнгән очраклардан тыш, тәкъдим итү характерына ия.